



முதலமைச்சர் மு.க.ஸ்டாலின் அவர்களை நேற்று முன்தினம் (8.3.2024) தலைமைச் செயலகத்தில், அல்ட்ரா டெக் சிமெண்ட் நிறுவனத்தின் தலைவர் இ.ஆர்.ராஜ் நாராயணன் சந்தித்து, முதலமைச்சரின் பொது நிவாரண நிதிக்கு 1 கோடி ரூபாய்க்கான காசோலையை வழங்கினார். உடன் தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, வழக்கறிஞர் கிருஷ்ணா ரவிந்திரன் ஆகியோர் உள்ளனர்.

தஞ்சாவூர் மாவட்டத்தில் ரூபாய் 9 கோடியே 53 இலட்சம் மதிப்பீட்டில்

14 புதிய பல்வேறு துறைச் சார்ந்த அரசு கட்டடங்கள்

அமைச்சர் அன்பில் மகேஸ் பொய்யாமொழி திறந்து வைத்தார்!

தஞ்சாவூர், மார்ச் 10- தஞ்சாவூர் மாவட்டத்தில் ரூபாய் 9 கோடியே 53 இலட்சம் மதிப்பீட்டில் 14 புதிய பல்வேறு துறைச் சார்ந்த அரசு கட்டடங்களை பள்ளிக் கல்வித் துறை அமைச்சர் அன்பில் மகேஸ் பொய்யாமொழி திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்களின் உத்தரவிற்கிணங்க, தஞ்சாவூர் மாவட்டம் தஞ்சாவூர் வட்டம் கொல்லுண்டான் பட்டு ஊராட்சியில் ரூ.38 இலட்சம் மதிப்பி

லான நெல் நேரடிக் கொள்முதல் நிலைய கட்டடம், ஓரத்தநாடு வட்டம் கீழ்உருர் ஊராட்சியில் ரூ.23.57 இலட்சம் மதிப்பிலான ஊராட்சி மன்ற அலுவலக கட்டடம், பருத்திக் கோட்டை ஊராட்சியில் ரூ.12.30 இலட்சம் மதிப்பீட்டில் சின்னபருத்திக் கோட்டையில் பொது விநியோக கட்டடமும், ஓரத்தநாடு ஊராட்சியில் ரூ.418.46 இலட்சம் மதிப்பிலான ஓரத்தநாட்டில் தாலுக்கா அலுவலகக் கட்டடம், ஒக்கநாடு கிழக்கு ஊராட்சியில் ரூ.26.00

இலட்சம் மதிப்பீட்டில் ஓரத்தநாடு கிழக்கு ஊராட்சி ஒன்றிய தொடக்கப் பள்ளியில் இரண்டு வகுப்பறை கட்டடம், கண்ணுக்குடி மேற்கு ஊராட்சியில் ரூ.34.50 இலட்சம் மதிப்பீட்டில் கால்நடை மருத்துவமனை கட்டடம், மதுக்கூர் ஊராட்சியில் ரூ.47.85 இலட்சம் மதிப்பீட்டில் கால்நடை மருந்தக கட்டடம், பட்டுக்கோட்டை வட்டம் பட்டுக்கோட்டை ஊராட்சியில் ரூ.225.41 இலட்சம் மதிப்பீட்டில் மோட்டார் வாகன ஆய்வாளர் அலுவலகத்திற்கு (அலகு

அலுவலகம்) ஒட்டுநர் சோதனை தடத்துடன் கூடிய கட்டடம், ஆலடிக்கு முனை ஊராட்சியில் ரூ.30.60 இலட்சம் மதிப்பீட்டில் இரண்டு வகுப்பறை கட்டடம், ஏனாதி ஊராட்சியில் ரூ.30.60 இலட்சம் மதிப்பீட்டில் இரண்டு வகுப்பறை கட்டடம், பேராலுரணி வட்டம் பூவாலுர் ஊராட்சியில் ரூ.16.50 இலட்சம் மதிப்பீட்டில் பொதுவிநியோக கட்டடம், சேதுபாவாத்திரம் வட்டம் சொக்கநாட்புரம் ஊராட்சியில் ரூ.23.57 இலட்சம் மதிப்பீட்டில் ஊராட்சி மன்ற அலுவலக கட்டடம், பேராலுரணி வட்டம் காலகம் ஊராட்சியில் ரூ.12.30 இலட்சம் மதிப்பீட்டில் திருமுருகிக் காடு கடைத்தெருவில் பொதுவிநியோக கட்டடம், சேதுபாவாத்திரம் வட்டம் முடச்சிக்காடு ஊராட்சியில் ரூ.13.37 இலட்சம் மதிப்பீட்டில் அக் கனவாடி கட்டடமும் ஆக மொத்தம் ரூபாய் 9 கோடியே 53 இலட்சத்து 3 ஆயிரம் மதிப்பீட்டில் 14 புதிய பல்வேறு துறைச் சார்ந்த அரசு கட்டடங்களை பொதுமக்கள் பயன்பாட்டிற்கு பள்ளிக் கல்வித் துறை அமைச்சர் அன்பில் மகேஸ் பொய்யாமொழி திறந்து வைத்தார்.



நாகை மாவட்டம் நாகை தெற்கு ஒன்றிய தி.மு.க. இல்லம் தோறும் ஸ்டாலினின் குரல் பாக நிலை முயர்கள், பாகநிலை குழு உறுப்பினர்கள் மற்றும் ஒன்றிய, கிளை கழக நிர்வாகிகள் கூட்டம் பாப்பாக்கோடியில் நடைபெற்றது. கூட்டத்தில் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவருமான என்.கெளதமன் பேசினார். உடன் தாட்கோ தலைவர் உ.மதிவாணன், கீழுவேளூர் சட்ட மன்ற தொகுதி பார்வையாளர் கே.ஆர்.என்.போஸ், தலைமைச் செயற்குழு உறுப்பினரும், நாகை தெற்கு ஒன்றியக் கழகச் செயலாளருமான க.ராஜேந்திரன், ஒன்றியக் கழக நிர்வாகிகள் சீனிவாசன், கேஸ் வி.செந்தில், திருநாவுக்கரசு மற்றும் பலர் உள்ளனர்.

திண்டுக்கல் மேற்கு மாவட்டம்
வடமதுரை கிழக்கு, வடமதுரை மேற்கு, குஜிலியம்பாறை வடக்கு, குஜிலியம்பாறை தெற்கு ஆகிய ஒன்றியங்களில்
அடங்கியுள்ள ஊராட்சிகள் மற்றும் ஒன்றியப் பொறுப்பாளர்கள் நியமனம்

தலைமைக் கழகம் அறிவிப்பு!

கழக நிர்வாக வசதிக்காகவும் -கழகப் பணிகள் செவ்வனே நடைபெற்றிடவும் திண்டுக்கல் மேற்கு மாவட்டம், வடமதுரை, குஜிலியம்பாறை ஆகிய இரண்டு ஒன்றியங்கள், வடமதுரை கிழக்கு, வடமதுரை மேற்கு, குஜிலியம்பாறை வடக்கு, குஜிலியம்பாறை தெற்கு ஆகிய 4 ஒன்றியக் கழகங்களாக மாற்றியமைக்கப்பட்டு பிரிக்கப்படுகிறது.

மேற்சொன்னவாறு பிரிக்கப்பட்ட ஒன்றியக் கழகப் பணிகள் செவ்வனே நடைபெற சீர்திருத்த குறிப்பிட்டுள்ள வர்கள் ஒன்றியக் கழகப் பொறுப்பாளர்களாக நியமிக்கப்படுகிறார்கள்.

அவ்வாறு மாற்றியமைக்கப்பட்டு, பிரிக்கப்பட்ட **வடமதுரை கிழக்கு, வடமதுரை மேற்கு, குஜிலியம்பாறை வடக்கு, குஜிலியம்பாறை தெற்கு** ஆகிய ஒன்றியங்கள் பின்வரும் ஊராட்சிகள் மற்றும் பேரூர்கள் கொண்டதாக அமையும்.

வடமதுரை கிழக்கு ஒன்றியம்: ஊராட்சிகள் - 1.வேலாயுதம்பாளையம், 2.காணப்பாடி, 3.மோர் பட்டி, 4.புத்தூர், 5. சுக்கம்பட்டி, 6.சித்தவாரப்படி, 7.கொம்பேறிப்பட்டி, 8. சிங்காரகோட்டை ஆகிய 8 ஊராட்சிகள் மற்றும் அய்யலூர் பேரூர்.

வடமதுரை கிழக்கு ஒன்றியம் பொறுப்பாளர்: ஆ.பாண்டி
மாலப்பட்டி, காணப்பாடி அஞ்சல், வேடசத்தூர் வட்டம், திண்டுக்கல் மாவட்டம்.

வடமதுரை மேற்கு ஒன்றியம்: ஊராட்சிகள் - 1.பாகானத்தம், 2. பிலாத்து, 3.தென்னம்பட்டி, 4.கொசவட்டி, 5.குளத்தூர், 6.பாடியூர், 7.வேல்வார்கோட்டை, 8.சிங்காரகோட்டை ஆகிய 8 ஊராட்சிகள் மற்றும் வடமதுரை பேரூர்.

வடமதுரை மேற்கு ஒன்றியம் செயலாளர்: போ. சுப்பையா
தூங்கணம்பட்டி, பாகந்தத்தம் அஞ்சல், வேடசத்தூர் வட்டம், திண்டுக்கல் மாவட்டம்.

குஜிலியம்பாறை வடக்கு ஒன்றியம்: ஊராட்சிகள் - 1.திருக்கூர்ணம், 2.ஆர்.வெள்ளோடு, 3.ஆலம்பாடி, 4.கோட்டானத்தம், 5.தோளிப்பட்டி, 6.கருங்கல், 7.டி.கூடலூர், 8.லந்தகோட்டை ஆகிய 8 ஊராட்சிகள் மற்றும் பாலையம் பேரூர்.

குஜிலியம்பாறை வடக்கு ஒன்றியம் செயலாளர்: ச.சீனிவாசன்
காந்தி நகர், சத்திரப்பட்டி அஞ்சல், குஜிலியம்பாறை வட்டம், திண்டுக்கல் மாவட்டம்.

குஜிலியம்பாறை தெற்கு ஒன்றியம்: ஊராட்சிகள் - 1.புதுக்கோட்டை, 2.ஆர்.கோம்பை, 3.வருகம்பாடி, 4.வாணிக்கரை, 5.சின்னலுப்பை, 6.உல்லிய கோட்டை, 7.மல்லப்புரம், 8.கூம்பூர், 9.கரிக்காலி ஆகிய 9 ஊராட்சிகள்.

குஜிலியம்பாறை தெற்கு ஒன்றியம் பொறுப்பாளர்: மா.ராஜலிங்கம்.
ரெட்டியப்பட்டி, ஆர்.கோம்பை, குஜிலியம்பாறை வட்டம், திண்டுக்கல் மாவட்டம்.

“அண்ணா அறிவாலயம்”
சென்னை - 18
நாள் - 8.3.2024
துறைமுகங்கள்
பொதுச்செயலாளர்
தி.மு.க.

நாடாளுமன்றத் தேர்தல் - 2024

அகில இந்திய பார்வாட்டி பிளாக் கட்சி தி.மு.க. தலைமையிலான கூட்டணிக்கு ஆதரவு!

நடைபெற உள்ள நாடாளுமன்றத் தேர்தலில், தமிழ்நாடு முதலமைச்சர், கழகத் தலைவர் அவர்கள் தலைமையிலான தி.மு.க. மற்றும் அதன் கூட்டணிக் கட்சிகளின் வெற்றிக்கு பாடுபடுவதாக அகில இந்திய பார்வாட்டி பிளாக் கட்சியின் தமிழ் மாநிலக்குழு பொதுச்செயலாளர் எஸ்.கர்ணன் மற்றும் தேசியச் செயலாளர்கள் எஸ்.சுரேஷ்தேவன், பி.எஸ்.தேவன் மற்றும் மாநில நிர்வாகிகள், கழக அமைப்புச் செயலாளர் ஆர்.எஸ்.பாரதி



அவர்களை, நேற்று முன்தினம் (8.3.2024), காலை, அண்ணா அறிவாலயத்தில் உள்ள கழக அலுவலகத்தில் நேரில் சந்தித்து ஆதரவு தெரிவித்தனர். அதுபோது, இணை அமைப்புச் செயலாளர் அன்பகம் கலை உடனிருந்தார்.

அவர்களை, நேற்று முன்தினம் (8.3.2024), காலை, அண்ணா அறிவாலயத்தில் உள்ள கழக அலுவலகத்தில் நேரில் சந்தித்து ஆதரவு தெரிவித்தனர். அதுபோது, இணை அமைப்புச் செயலாளர் அன்பகம் கலை உடனிருந்தார்.



சென்னை, ஆதிதிராவிடர் நலத்துறை இயக்குனர் கூட்ட அரங்கில் நேற்று முன்தினம் (8.3.2024) ஆதிதிராவிடர் நலத்துறை அமைச்சர் என்.கயல்விழிசெல்வராஜ் ஆதிதிராவிடர் மற்றும் பழங்குடியின எழுத்தாளர்களின் சிறந்த படைப்புகளை ஆங்கிலத்தில் மொழி பெயர்க்கப்பட நூல்களை வெளியிட்டார். இந்நிகழ்ச்சியில் ஆதிதிராவிடர் மற்றும் பழங்குடியினர் நலத்துறை அரசுச் செயலாளர் க.லட்சுமி பிரியா, ஆதிதிராவிடர் நல இயக்குனர் த.ஆனந்த், பழங்குடியினர் நல இயக்குனர் ச.அண்ணாதுரை மற்றும் துறை அலுவலர்கள் கலந்து கொண்டனர்.

திருத்துறைப்பூண்டி

ராம மடக்குளம் பகுதியில் மேம்பாடு திட்டங்கள்!

பொதுமக்கள் பாராட்டு!

திருவாரூர், மார்ச் 10- திருவாரூர் மாவட்டம் திருத்துறைப்பூண்டி நகராட்சிக்குட்பட்ட பகுதியின் நடுவில் அமைந்திருக்கும் பாரம்பரியம் மிக்க ராம மடக்குளம் அழகிய முறையில் தூர்வாரப்பட்டு எழில்மிகும் வகையில் கரைகள் மற்றும் நடைமேடைகள் அமைக்கப்பட்டு மக்கள் பயன்பாட்டுக்கு வந்துள்ளது.

திராவிடநாயகர் தளபதி அவர்களின் ஆட்சியின் மேலும் ஒரு சாதனையாக கருதப்படும் இந்த குளம் மேம்பாட்டு பணிகளுக்காக முதல்வர் தளபதி அவர்கள் முக்கும் மற்றும் அமைச்சர் கே.என்.நேரு, நகர்மன்ற தலைவர் கவிதா பாண்டியன் அவர்களுக்கும், நாடாளுமன்ற உறுப்பினர் எம்.செல்வராஜ், சட்டமன்ற உறுப்பினர் க.மாரிமுத்து ஆகியோருக்கு பொதுமக்கள் பாராட்டினை தெரிவித்துள்ளனர்.

திருவாரூர் மாவட்டம் திருத்துறைப்பூண்டி நகராட்சியில் தமிழ்நாடு முதல்வர் தளபதி அவர்களின் வழிகாட்டுதல்களின்படி பல்

வேறு மக்கள் நலத்திட்டங்களை தி.மு.க.வை சேர்ந்த கவிதா பாண்டியன் அவர்கள் தலைமையிலான நகராட்சி நிர்வாகம் மேற்கொண்டு வருகிறது. பாரம்பரியம் மிக்க ராம மடக்குளம் குப்பைகள் நிறைந்து பாழடைந்து கிடந்த நிலையில் அந்த குளத்தை செம்மைப்படுத்தி தூர்வாரி, அழகிய நடைமேடைகள் மற்றும் பூங்காக்கள் அமைத்து நகராட்சி நிர்வாகம் மக்களின் பாராட்டினை பெற்றுள்ளது.

கலைஞர் நகர்ப்புற மேம்பாட்டுத்திட்டம், மற்றும் நாடாளுமன்ற உறுப்பினர் நிதி ஆகிய உதவிகளுடன் இத்திட்டம் ராமமடக்குளம் புதுப்பொலிவோடு கீரமைக்கப்பட்டு முடிந்தது. இதனால் திருத்துறைப்பூண்டி நகரத்தின் பெருமை மிகு அடையாளங்களுக்குள் ஒன்றாக ராமமடக்குளம் அமைந்து இருக்கிறது.

மேலும் கட்டி முடிக்கப்பட்ட ராம மடக்குளம் மற்றும் கலைஞர் நகர்ப்புற



மயிலாடுதுறை மாவட்ட ஆட்சியர் அலுவலகத்தில் நடைபெற்ற தமிழ்நாடு சட்டமன்றப் பேரவை மதிப்பீட்டுக் குழு ஆய்வு கூட்டத்தில் சட்டமன்றப் பேரவை மதிப்பீட்டுக் குழு தலைவர் சர்க்கோடை க.அன்பழகன் தலைமையில் குழுவினர் ஆய்வுகளுக்கு பின் பயணிக்கிறதற்கு நலத்திட்ட உதவிகளை வழங்கினார்கள். உடன் மயிலாடுதுறை மாவட்டக் கழகச் செயலாளரும், பழங்குடி சட்டமன்ற உறுப்பினருமான நிவேதா எம்.முருகன், மயிலாடுதுறை நாடாளுமன்ற உறுப்பினர் செ.இராமலிங்கம், மயிலாடுதுறை மாவட்ட ஆட்சித்தலைவர் ஏ.பி.மகாபாரதி மற்றும் பலர் உள்ளனர்.